

बाड़मेर लिगनाइट माइनिंग कंपनी कराएगी बाड़मेर जैसलमेर हाईवे से प्रभावित गांवों की कनेक्टिविटि

जयपुर, (का.सं.)। राज्य सरकार के संयुक्त उपक्रम बाड़मेर लिगनाइट माइनिंग कंपनी द्वारा बाड़मेर-जैसलमेर हाईवे से प्रभावित गांवों के निवासियों को हाईवे से जोड़ने के लिए 96 करोड़ रु. की लागत से वैकल्पिक सड़क मार्ग का निर्माण करवाया जाएगा।

यह निर्णय बुधवार को अतिरिक्त मुख्य सचिव सार्वजनिक निर्माण विभाग श्री संदीप वर्मा की अध्यक्षता में आयोजित बैठक में लिया गया। श्री संदीप वर्मा ने बताया कि बाड़मेर-जैसलमेर नेशनल हाईवे के कारण जलिया कपूरडी क्षेत्र के गांववासी

प्रोपर कनेक्टिविटि नहीं मिलने के कारण प्रभावित हो रहे थे। उन्होंने बताया कि वैकल्पिक सड़क और कनेक्टिवि सड़क के निर्माण से क्षेत्रवासियों को हाईवे व बेहतर सड़क सुविधाओं से जोड़ा जाएगा।

खान सचिव व बीएलएमसी की चेयरपर्सन आनन्दी ने बताया कि बाड़मेर लिगनाइट कारपोरेशन की मार्च माह में आयोजित संचालक मण्डल की 68 वीं बैठक में उनके द्वारा क्षेत्र से गुजर रहे नेशनल हाई वे के कारण प्रभावित गांववासियों को संपर्क सड़क से जोड़ने

■ सार्वजनिक निर्माण विभाग के माध्यम से होगा रोड का निर्माण

के लिए कार्ययोजना तैयार करने के निर्देश दिए गए थे। कार्ययोजना के अनुसार बाड़मेर जैसलमेर हाई वे से प्रभावित रोहिली, लाखेटाली, चकटोलक आदि गांवों को जलिया तक नेशनल हाईवे से जोड़ने के लिए नई रोड़ पर 27 करोड़ और कनेक्टिवि रोड़ पर 69 करोड़ रु. कुल 96 करोड़ रु. का

व्यय आंका गया ।

आनन्दी ने बताया कि सड़क का निर्माण सार्वजनिक निर्माण विभाग द्वारा करवाया जाएगा और उस पर होने वाली 96 करोड़ की राशि बीएलएमसीएल द्वारा उपलब्ध कराई जाएगी। उन्होंने बताया कि इससे क्षेत्र के करीब 5 हजार गांववासियों सहित हजारों लोगों को बेहतर रोड़ कनेक्टिविटि मिल सकेगी।

आनन्दी ने बताया कि बीएलएमसीएल द्वारा कपूरडी-जलिया माईस से लिगनाइट का खनन कर पावर प्लांट में विद्युत उत्पादन के लिए

उपलब्ध कराया जाता है। इसके साथ ही सामाजिक सरोकार के तहत भी क्षेत्रीय विकास के कार्य किये जा रहे हैं।

बीएलएमसीएल के प्रतिनिधि अनिल सूद ने प्रस्तावित कार्ययोजना की जानकारी देते हुए गतिविधियों की जानकारी दी।

बैठक में पीडब्ल्यूडी सचिव, पीडब्ल्यूडी के मुख्य अभियंता रोड्स विकास दीक्षित, आरएसएमएमएल सीजीएम अरुण सिंह, प्रतिनिधि असीम अग्रवाल, कंपनी सचिव सौरभ शर्मा आदि ने हिस्सा लिया।

शिक्षा संकुल में दिलावर ने किया पौधारोपण

जयपुर, (का.सं.)। डॉ एस राधाकृष्णन शिक्षा संकुल परिसर में शिक्षा मंत्री मदन दिलावर ने बुधवार को पौधारोपण कर मानसून का स्वागत किया।

इस अवसर पर शासन सचिव, स्कूल शिक्षा कृष्ण कुणाल, राज्य परियोजना निदेशक अविचल चतुर्वेदी, निदेशक, माध्यमिक शिक्षा आशीष मोदी सहित शिक्षा विभाग के अन्य अधिकारियों ने भी वृक्षारोपण किया।

शिक्षा संकुल में दिलावर ने किया पौधारोपण

जयपुर, (का.सं.)। डॉ एस राधाकृष्णन शिक्षा संकुल परिसर में शिक्षा मंत्री मदन दिलावर ने बुधवार को पौधारोपण कर मानसून का स्वागत किया।

इस अवसर पर शासन सचिव, स्कूल शिक्षा कृष्ण कुणाल, राज्य परियोजना निदेशक अविचल चतुर्वेदी, निदेशक, माध्यमिक शिक्षा आशीष मोदी सहित शिक्षा विभाग के अन्य अधिकारियों ने भी वृक्षारोपण किया।



जयपुर शहर में बुधवार को हुई भी मानसून की छितराई बारिश में सीकर रोड 1 नम्बर से टोडी तक कई जगह घुटनों तक पानी भरा। वहीं रोड नम्बर 2 मुख्य बाजार में भी पानी भर गया।

मुख्यमंत्री ने केन्द्रीय मंत्रियों से शिष्टाचार भेंट की

नई दिल्ली/जयपुर। मुख्यमंत्री भजनलाल शर्मा ने बुधवार को नई दिल्ली में केन्द्रीय रेल मंत्री अश्विनी वैष्णव से मुलाकात की। इस अवसर पर प्रदेश में रेलवे की विभिन्न परियोजनाओं, सम्पर्क सुविधाओं व रेल कनेक्टिविटी को बेहतर बनाने पर विस्तृत चर्चा हुई।

इस दौरान मुख्यमंत्री ने प्रदेश में रेलवे स्टेशनों के विस्तार, आरओबी-

आरयूबी निर्माण, रेल लाइनों के दोहरीकरण एवं रेलवे के आधारभूत ढांचों के विकास कार्यों की सीमागत पर आधार व्यक्त किया। साथ ही, इन परियोजनाओं के विकास कार्यों में तेजी लाने का आग्रह भी किया।

मुख्यमंत्री शर्मा ने नई दिल्ली में केन्द्रीय पर्यावरण, वन एवं जलवायु परिवर्तन मंत्री भूपेंद्र यादव से भेंट कर पर्यावरण एवं जलवायु परिवर्तन

से संबंधित विषयों पर विस्तारपूर्वक बातचीत की। मुख्यमंत्री ने प्रदेश में पर्यावरण संरक्षण एवं संवर्धन की दिशा में राज्य सरकार द्वारा किये जा रहे कार्यों की जानकारी दी एवं इस कार्य में केन्द्र सरकार की ओर से मिल रही हर संभव मदद के लिए यादव का आभार व्यक्त किया। इस अवसर पर उत्तराखंड के मुख्यमंत्री पुष्कर सिंह धामी भी उपस्थित रहे।

लोकसभा के दूसरी बार अध्यक्ष बनने पर बिरला को बधाई दी

जयपुर। राज्यपाल कलराज मिश्र, विधानसभा अध्यक्ष वासुदेव देवनानी, भाजपा प्रदेशाध्यक्ष सी.पी.जोशी व ऊर्जामंत्री हीरालाल नारिय ने दूसरी बार लोकसभा अध्यक्ष चुने जाने पर ओम बिरला को बधाई और शुभकामनाएं दी है। उन्होंने कहा कि यह राजस्थान के लिए गौरव की बात है कि विश्व के

झोला बैक मशीन स्थापित

जयपुर। नगर निगम ग्रेटर द्वारा प्रतिबंधित सिंगल यूज प्लास्टिक के संबंध में मालवीयनगर जोन उपायुक्त अर्शदीप बराड ने वार्ड नं. 150 जनात स्टोर मार्केट के एक ओर नई पहल की।

डिजायर फाउंडेशन के साथ मिलकर इस झोला बैक मशीन को वार्ड नं. 150 जनता स्टोर मार्केट में स्थापित किया गया है जिसका उद्घाटन मालवीय नगर जोन उपायुक्त अर्शदीप बराड ने किया। उपायुक्त ने सभी दुकानदारों से समझाश्री की कि पॉलिथीन का उपयोग ना कर थैले का उपयोग करें।

औषधि ‘थाइरोगिट’ पर किया अनुसन्धान विश्व प्रसिद्ध रिसर्च जर्नल में प्रकाशित

- **समकालीन वैज्ञानिकों और शोधकर्ताओं को भी प्रतजलि के नवीन शोध से मिलेगा लाभ : आचार्य बालकृष्ण**
- **‘पतंजलि द्वारा जनमानस को इस रोग से मुक्ति दिलाने के उद्देश्य से बनाई औषधि’**

हरिद्वार। हाइपोथायरोडिज्म दुनिया भर में एक आम बीमारी के रूप में पैर पसार रही है लेकिन इससे हृदय रोग, इनफर्टिलिटी और बच्चों के मस्तिष्क विकास में बाधा जैसे दुष्प्रभाव उत्पन्न हो रहे हैं।

मॉडर्न चिकित्सा जगत में इस भयावह परन्तु आम बीमारी के लिए मात्रा हार्मोनल रिप्लेसमेंट थेरेपी ही उपलब्ध है या फिर रोगी जीवन पर्यन्त दवाइयां लेने के लिए बाध्य है। पतंजलि द्वारा जनमानस को इस रोग से मुक्ति दिलाने के उद्देश्य के साथ, आयुर्वेद के वृहद और प्राचीन विज्ञान को आधार बना कर हर्बल औषधि थाइरोगिट का निर्माण किया गया। इस औषधि पर किए गए शोध ने यह प्रमाणित किया कि यह औषधि चूहे के भीतर उत्पन्न हाइपोथायरोडिज्म की समस्या को ठीक करने में सक्षम है। आयुर्वेदिक औषधि थायरोग्रिट, हाइपोथायरोडिज्म से प्रभावित गलगण्ड ग्रंथि को रोगमुक्तफ कर इससे होने वाली गुर्दे की हानि को भी समाप्त करती है। पतंजलि के लिए

सोने की चेन तोड़ी

जयपुर। अशोक नगर इलाके में बाइक सवार बदमाश एक महिला के गले पर झपट्टा मार कर सोने की चेन तोड़कर ले गया। पुलिस ने मामला दर्ज कर जांच में जुटी है। पुलिस के अनुसार सरदार पटेल मार्ग निवासी त्रिवेणी राठौड ने मामला दर्ज करवाया कि वह पच्चीस जून को वह बाजार से घर जा रही थी। इसी दौरान बीजेपी कार्यालय के पास पीछे से बाइक सवार बदमाश आया और उसके गले पर झपट्टा मार कर सोने की चेन तोड़कर ले गया।

जयपुर, (का.सं.)। अंतर्राष्ट्रीय योग दिवस इस बार भारत के ग्रामीण क्षेत्र के लाखों खादी कारीगरों के लिए विशेष खुशी लेकर आया। गत 21 जून को मनाए गये अंतर्राष्ट्रीय योग दिवस पर खादी और ग्रामोद्योग आयोग, सूक्ष्म, लघु एवं मध्यम उद्यम मंत्रालय (केवीआईसी), भारत सरकार ने देशभर की 55 खादी संस्थाओं के माध्यम से अलग-अलग सरकारी विभागों में 8,67,87,380 रुपये की 1,09,022 योग चटाई और 63,700 योग वस्त्रों की बिक्री की।

अंतर्राष्ट्रीय योग दिवस पर 8.67 करोड़ रुपये के खादी योग वस्त्र की सफ़लाई

जयपुर, (का.सं.)। अंतर्राष्ट्रीय योग दिवस इस बार भारत के ग्रामीण क्षेत्र के लाखों खादी कारीगरों के लिए विशेष खुशी लेकर आया। गत 21 जून को मनाए गये अंतर्राष्ट्रीय योग दिवस पर खादी और ग्रामोद्योग आयोग, सूक्ष्म, लघु एवं मध्यम उद्यम मंत्रालय (केवीआईसी), भारत सरकार ने देशभर की 55 खादी संस्थाओं के माध्यम से अलग-अलग सरकारी विभागों में 8,67,87,380 रुपये की 1,09,022 योग चटाई और 63,700 योग वस्त्रों की बिक्री की।

यह गर्व का क्षण है कि यह शोध विश्व प्रतिष्ठित पीयर रिव्यूड रिसर्च जर्नरल, क्लीनिकल फाइटोसाईस में प्रकाशित हुआ है, समकालीन शोधकर्ताओं को भी नवीन आयुर्वेदिक औषधि अनुसन्धन की जानकारी मिलेगी।

ने बेहतर भूमिका निभाई थी। इस बार भी बिडला के नेतृत्व में सदन का संचालन कुशलतापूर्वक चलेगा। ओम बिरला का सदा जीवन और अविनश्वरभाव सभी को आकर्षित करता है। उनकी विशिष्ट कार्यशैली, गहन अनुभव और ज्ञान को देखते हुए एक बार फिर सदन ने उन पर अपना विश्वास व्यक्त किया है।

ने बेहतर भूमिका निभाई थी। इस बार भी बिडला के नेतृत्व में सदन का संचालन कुशलतापूर्वक चलेगा। ओम बिरला का सदा जीवन और अविनश्वरभाव सभी को आकर्षित करता है। उनकी विशिष्ट कार्यशैली, गहन अनुभव और ज्ञान को देखते हुए एक बार फिर सदन ने उन पर अपना विश्वास व्यक्त किया है।

स्ट्रीट वेन्डर्स ने ली स्वच्छता की शपथ

जयपुर। नगर निगम ग्रेटर द्वारा वार्ड संख्या 75 में स्ट्रीट वेन्डर्स के लिए बैठक का आयोजन किया गया। बैठक मे स्ट्रीट वेन्डर्स को प्रतिबंधित सिंगल यूज प्लास्टिक व पर्यावरण में हानिकारक दुष्प्रभावों के बारे में जागरूक किया गया।

बैठक में भारती लखनानी ने स्ट्रीट वेन्डर्स से अपील की कि शहर में स्वच्छता बनाए रखने में सहयोग करे साथ ही सभी स्ट्रीट वेन्डर्स से प्रतिबंधित सिंगल यूज प्लास्टिक के दथान पर कपड़े के थैलों का उपयोग करें।

उपायुक्त स्वास्थ्य नवीन भारद्वाज ने स्वच्छता के महत्व पर दुकानदारों तथा स्ट्रीट वेन्डर्स को शहर की स्वच्छता में उनकी भूमिका के बारे में बताया।

के लिए बहुत लाभदायक है, क्योंकि इसे बिना केमिकल और कम से कम पानी के प्रयोग से बनाया जाता है।

उन्होंने आगे कहा कि अंतर्राष्ट्रीय योग दिवस के विशेष अवसर पर खादी योग वस्त्र और चट्ठाई की बिक्री इस बात का प्रतीक है कि प्रधानमंत्री नरेंद्र मोदी के नेतृत्व में भारत सरकार अपनी विरासत खादी को सहेजन के साथ-साथ पर्यावरण संरक्षण के लिए भी दृढ़ संकल्पित है। इससे वोक्ल फॉर लोकल और आत्मनिर्भर भारत अभियान को भी नयी शक्ति मिलती है।

तीन पीढ़ियों ने एक साथ मां के नाम पौधा लगाया

जयपुर। विधानसभाअध्यक्ष वासुदेव देवनानी ने बुधवार को प्रातः अपने राजकीय निवास पर अपनी मां स्वर्गीय सखी देवी के नाम पर अपनी तीन पीढ़ियों के साथ बीलपत्र का पौधा लगाया। देवनानी ने पौधा रोंपने के बाद उसे सींचा और कहा कि इस पुनित कार्य से उन्हें आत्मिक संतोष प्राप्त हुआ है।

उन्होंने कहा कि मां और प्रकृति निःस्वार्थ प्रेम के प्रतीक है। इस अवसर पर देवनानी की धर्मपत्नी इन्दिरा देवनानी, सुपुत्र महेश देवनानी पुत्रवधु अंशु देवनानी और

देवनानी ने क्षत्रिय युवक संघ के संरक्षक की कुशलक्षेम पूछी



विधानसभा अध्यक्ष वासुदेव देवनानी ने बुधवार को जयपुर के सवाई मानसिंह अस्पताल में उपचार ले रहे क्षत्रिय युवक संघ के वर्तमान संरक्षक भागवानसिंह रोलसाहब की कुशलक्षेम पूछी। देवनानी ने सवाईमानसिंह अस्पताल के प्राचार्य डॉ. दीपक माहेश्वरी व अधीक्षक डॉ. सुशील भाटी से उनके उपचार की जानकारी ली और उन्हें शीघ्र स्वस्थ होने की शुभकामनाएं दी।

जयपुर कलेक्टर के आदेश को गंभीरता से नहीं लेते जेडीए-निगम के इंजीनियर्स

जयपुर। बरसात के दौरान शहर की सड़कों की खुदाई करने पर रोक के बाद भी जयपुर शहर में टॉरेंट गैस कंपनी लगातार सड़कों की खुदाई कर रही है। सब कुछ जानने के बाद भी जेडीए के अधिकारी इस रोक नहीं पा रहे हैं। शहर की जनता इस खुदाई से परेशान हो रही है क्यों कि बरसात के दौरान खुदाई से पानी भर रहा है। सड़कों में बड़े -बड़े गड्ढे हो गए हैं। मंजे की बात यह है कि इस खुदाई के लिए रोड कट की रकम भी जेडीए या निगम में जमा नहीं कराई गई है।

बरसात के दौरान शहर में रोड कट करने पर रोक लगा दी जाती है। इस बार भी 15 जून को जयपुर कलेक्टर ने आदेश जारी कर सभी विभागों को निर्देश दिया था कि शहर में मानसून के दौरान रोड कट से होने वाली समस्याओं और दुर्घटनाओं की आशंका को देखते हुए जयपुर की सभी सड़कों पर रोड कट नही किया जाए। इस आदेश की पालना करने में जेडीए

और नगर निगम की मुख्य भूमिका थी।

निजी कंपनियां जो रोड कट कर पाइप लाइनें डाल रही है। वो इस आदेश से बेअसर है। जेडीए के लगभग 6 जनों में किसी तरह की कोई रोक नहीं है। जेडीए के इंजीनियर इस आदेश की पालना नहीं कर रहे हैं और निजी कंपनियां की मौज हो गई है। अकेले टॉरेंट गैस कंपनी जयपुर के जेोन 7 के गौतम मार्ग, जनक मार्ग, वैशालीनगर, जेोन 5, जेोन 12 जेोन-8 में पूरी सड़क खोद दी। इसके साथ ही केवल कंपनियां भी लगातार केबल डालने के लिए खुदाई कर रही है। इस बीच टॉरेंट कंपनी ने ही रोड कट के बाद मरम्मत करने का काम भी अपने हाथ में ले रखा है। मरम्मत के नाम पर केवल डामर की मामूली सी परत बिछाई जा रही है जो एक बरसात भी नहीं झेल पाएगी।

टॉरेंट गैस कंपनी ने रोड कट के बाद इसकी मरम्मत करने का काम भी अपने हाथ में ले रखा है। इससे मरम्मत की गुणवत्ता की कोई गारंटी नहीं है।

सार-समाचार पीएम आवास योजना के 147 लाभार्थियों की किश्त जारी

जयपुर। प्रधानमंत्री आवास योजना (शहरी) के 9 वर्ष पूर्ण होने के अवसर पर नगर निगम ग्रेटर के विवेकानन्द सभासद भवन में “लाभार्थी संवाद” कार्यक्रम का आयोजन किया गया। जिसमें आयुक्त रूकमणि रिवाड़ द्वारा 147 लाभार्थियों को बटन दबाकर एक साथ किश्त जारी की गई। लाभार्थी संवाद कार्यक्रम में 54 लाधार्थियों को प्रथम किश्त, 15 लाभार्थियों को द्वितीय किश्त एवं 13 लाभार्थियों को तृतीय किश्त तथा 88 लाभार्थियों को चतुर्थ किश्त का भुगतान किया गया तथा मौके पर आयुक्त एवं डे-एनयूएलएएम चैयरमेन द्वारा 5 लाभार्थियों को 30 हजार रुपये के एम्री चैक प्रदान किये गये। इस अवसर पर चैयरमेन अर्चना शर्मा ने कहा कि मानव जीवन की मूलभूत आवश्यकता रोटी, कपड़ा और मकान है। इस योजना के माध्यम से गरीब को रहने के लिये घर मिला है। उन्होंने सभी को शुभकामनाएं भी दी। आयुक्त रूकमणि रिवाड़ ने सभी को शुभकामना देते हुए कहा कि इस योजना के माध्यम से ज्यादा से ज्यादा लोग लाभान्वित हो इसके लिये सभी को इस योजना की जानकारी दी जाये तथा जिनके कच्चे मकान है इस योजना के तहत उनके पक्के मकान हो यह सपना भी पूरा किया जायेगा।

तीन तस्कर चढ़े पुलिस के हत्थे

जयपुर। जयपुर कमिश्नरेट की स्पेशल टीम (सीएसटी) ने ऑपरेशन क्लीन स्वीप के तहत मासरोवर एवं सांगानेर सदर थाना इलाके में कारंबाई करते हुए अवैध मादक पदार्थ अफीम और गांजा की सफ़ाई करने वाले तीन तस्करों को घर-दबोचा है और उनके पास से भारी मात्रा में गांजा-अफीम सहित ब्रिकी राशि के लाखों रुपये भी जब्त किए गए है। जयपुर पुलिस कमिश्नर बीजू जॉर्ज जोसफ ने बताया कि पुलिस कमिश्नरेट की ओर से चलाए जा रहे ऑपरेशन क्लीन स्वीप के तहत सीएसटी ने मानसरोवर एवं सांगानेर सदर इलाके में कारंबाई की। इस दौरान आरोपी दिनेश कुशवाह (22) निवासी मोहनपुर जिला बोध गया (बिहार), घमराम (25) निवासी गांव वरगवा थाना सरवाणा जिला सांचौर और प्रवीण कुमार (26) निवासी भीममाल जिला जालौर को गिरफ्तार किया गया है। जिनके पास से पुलिस ने अवैध मादक पदार्थ अफीम 624 ग्राम, गांजा 03 किग्रा एवं 30 ग्राम एवं ब्रिकी की राशि 4 लाख रुपये बरामद किए है। पुलिस आरोपियों से मादक पदार्थ की खरीद-फरोख्त के बारे में पृछताछ करने में जुटी है।

प्रतापनगर थाने में 28 को जनसुनवाई

जयपुर। आमजन में विश्वास और अपराधियों में भय कायम रखने के लिए जयपुर पुलिस आयुक्त बीजू जॉर्ज जोसफ 28 जून को शाम 4 से तहत 8 बजे तक प्रतापनगर थाने में जन सुनवाई करेंगे।जनसुनवाई के दौरान अतिरिक्त पुलिस आयुक्त कैलाश चंद्र विनोई, जिले के डीसीपी, अतिरिक्त पुलिस उपायुक्त, सहायक पुलिस आयुक्त सांगानेर संबंधित एसएचओ और थाने के अधिकारी गण उपस्थित रहेंगे। इस दौरान वृत्त क्षेत्र सांगानेर जयपुर (पूर्व) के परिवादियों की जनसुनवाई की जावेगी। जनसुनवाई का उद्देश्य संबंधित क्षेत्र के परिवादियों की समस्याओं का तुरंत निस्त्ारण करते हुए आमजन को राहत पहुंचाना है। गौरलतब है कि इससे पूर्व पुलिस आयुक्त द्वारा सिप्राम्प (जयपुर दक्षिण), कानोता (जयपुर पूर्व), कदधनी (जयपुर पश्चिम), विद्याधरनगर (जयपुर उत्तर), शिवदासपुरा (जयपुर दक्षिण), बगरू (जयपुर पश्चिम) एवं चौमू(जयपुर पश्चिम) थाने में जनसुनवाई कर परिवादियों की समस्याओं का मौके पर निस्तारण किया जा चुका है।

युवक से ठगे ढाई लाख

जयपुर। विद्याधर नगर थाना इलाके में गाड़ी बेचने के नाम पर एक युवक से ढाई लाख रुपए ठगने का मामला सामने आया है। पीडित ने इस सम्बंध में थाने में मामला दर्ज करवाया है। पुलिस ने मामला दर्ज कर जांच में जुटी है। पुलिस के अनुसार प्रेम नगर झोटवाडा निवासी विजय सिंह चौहान ने मामला दर्ज करवाया कि बिबू पिचोलिया और अनुगम सैन ने गाड़ी बेचने के नाम पर उससे कई बार में ढाई लाख रुपए ले लिए। रुपए लेने के बाद भी आरोपी ने उसे गाड़ी नहीं दी। अब आरोपी रुपए लौटाने से आनाकानी कर रहे हैं। इस पर पीडित ने थाने पहुंच कर मामला दर्ज करवाया है।

कानों की मुर्कियां तोड़ी

जयपुर। शिवदासपुरा थाना इलाके में घर में घुसकर एक बदमाश सो रहे व्यक्ति के कानों से सोने की मुर्कियां तोड़कर ले गया। जाग होने पर उसकी पत्नी ने बदमाश को पकड़ने का प्रयास किया, लेकिन वह असफल रही। इस पर पीडित ने थाने पहुंचकर मामला दर्ज करवाया। पुलिस ने मामला दर्ज कर जांच शुरू कर दी है। पुलिस के अनुसार सांभरिया निवासी धोलूराम कुम्हार ने मामला दर्ज करवाया कि वह घर पर सो रहा था। मंगलवार अलसुबह करीब तीन बजे घर में एक बदमाश घुसा और उसके कानों पर झपट्टा मार कर सोने की मुर्कियां तोड़कर ले गया।